

બ્રહ્મસ્વરૂપ શાસ્ત્રીજી મહારાજ પ્રાગટ્ય જયંતી

વસંતપંચમી, ૧૬ ફેબ્રુઆરીના મહામંગલકારી દિવસે સંતભગવંત સાહેબજીની પ્રેરણાથી તપોભૂમિ બ્રહ્મજ્યોતિ, મોગરીથી ડિજિટલ માધ્યમ દ્વારા સત્સંગસભાનું આયોજન કરવામાં આવ્યું. ભગવાન શ્રી સ્વામિનારાયણ દ્વારા લિખિત 'શિક્ષાપત્રી' જયંતી, શ્રી સ્વામિનારાયણ ભગવાનના બે અદ્ભુત સદ્ગુરુ સંતો પૂ. નિષ્કુળાનંદ સ્વામી અને પૂ. બ્રહ્માનંદ સ્વામીના પ્રાગટ્યની મંગલતિથિ અને શ્રી અક્ષરપુરુષોત્તમ ઉપાસનાના દિવ્ય પ્રવર્તક બ્રહ્મસ્વરૂપ શાસ્ત્રીજી મહારાજના પ્રાગટ્યની જયંતી પણ વસંતપંચમીએ.

સભાના આરંભે અનુપમ સૂરવૃંદના સંતોએ કીર્તનો રેલાવી ભક્તિ અદા કરી. યુવાસાધુ પૂ. બિમલદાસે 'શિક્ષાપત્રી' અને શાસ્ત્રીજી મહારાજના જીવન ઉપદેશને લાક્ષણિક શૈલીમાં વ્યક્ત કર્યાં. સદ્ગુરુ સંત પૂ. શાંતિદાદાએ શાસ્ત્રીજી મહારાજ દ્વારા વરસેલી કૃપાનું તેમજ અક્ષરપુરુષોત્તમ ઉપાસનાના સિદ્ધાંત અનુસાર પ્રગટ ગુરુહરિના માહાત્મ્યનું અદ્ભુત દર્શન કરાવ્યું. સંતભગવંત સાહેબજીએ શાસ્ત્રીજી મહારાજના દિવ્ય યુગકાર્યને છતું કરી તેઓના અકલ્પનીય મહિમા અને પ્રદાનને વર્ણવી આશીર્વાદ આપ્યા. (જે આ અંકના 'છે માહાત્મ્યસભર વાણી સદા' વિભાગમાં સમાવ્યા છે.) આ પ્રસંગે દેશ અને પરદેશના અગણિત અક્ષરમુક્તો અને સંતોએ જોડાઈ સત્સંગલાભ પ્રાપ્ત કર્યાં. ◆

અનાદિ મહામુક્ત શ્રી ગોપાળાનંદ સ્વામી જયંતી

૨૦ ફેબ્રુઆરીના રોજ અનાદિ મહામુક્ત શ્રી ગોપાળાનંદ સ્વામીની પ્રાગટ્ય જયંતીની ઉજવણી બ્રહ્મજ્યોતિ, મોગરીથી યોજિત



વસંત પંચમીના મંગલપર્વે યોજિત ઓનલાઈન સભામાં પ.પૂ. શાંતિદાદાનાં આશીર્વાદન

ઓનલાઈન સત્સંગસભામાં કરવામાં આવી. યોગાનુયોગ તે દિવસે અનુપમ મિશનના યુવાન સાધુ પૂ. સતીશદાસ અને સાધુ ચંદ્રેશદાસના પણ પ્રાગટ્યદિન હોવાથી અદ્ભુત માહાત્મ્યગાન કરવામાં આવ્યાં. અમદાવાદથી હસમુખભાઈએ સુંદર મહિમાગાન કર્યાં. સાધુ પૂ. સતીશદાસે પ્રાસંગિક ઉદ્બોધન કરી શ્રી મુક્ત-અક્ષર-પુરુષોત્તમ ઉપાસનાના સિદ્ધાંતને સ્પષ્ટ કર્યો અને યોગમૂર્તિ શ્રી ગોપાળાનંદ સ્વામીના માહાત્મ્યને છતું કર્યું. સદ્ગુરુ સંત પૂ. અશ્વિનદાદાએ વિગતે વાત કરી અષ્ટાંગયોગી અનાદિ મહામુક્ત શ્રી ગોપાળાનંદ સ્વામી અને અનુપમી સંતોના માહાત્મ્યમાં સૌને લીન કર્યાં. અનુપમ મિશનના પ્રત્યેક મંદિરમાં બિરાજમાન મધ્ય મંદિરની મૂર્તિઓ પૈકી ત્રીજી મૂર્તિ એટલે કે અનાદિ મહામુક્ત શ્રી ગોપાળાનંદ સ્વામીજીની મૂર્તિ પધરાવવા પાછળનો સિદ્ધાંત સુસ્પષ્ટ કરી સૌને મુક્ત અવસ્થામાં જીવન જીવવા માટેનું તેમજ સંતભગવંત સાહેબજીની ગુણાતીત અવસ્થાનાં દર્શન કરાવી અક્ષરરૂપ થઈ પરબ્રહ્મની ઉપાસના કરવા માટેનું માર્ગદર્શન આપ્યું. આ સભામાં દેશ-વિદેશના સેંકડો સંતો અને અક્ષરમુક્તો જોડાયા અને સત્સંગલાભ પામી ધન્ય ધયા. ◆

સંતભગવંત સાહેબજી પ્રાગટ્ય અવસરે માહાત્મ્યદર્શન

વર્ષ ૨૦૨૧ના માર્ચ માસની ધુળેટીએ આવી રહેલા સંતભગવંત સાહેબજીના ૮૨મા મંગલ પ્રાગટ્ય અવસર નિમિત્તે બ્રહ્મજ્યોતિ, મોગરીથી યોજિત સત્સંગસભાઓમાં અનેક સંતો અને અક્ષરમુક્તોએ માહાત્મ્યગાન કર્યાં. સંતભગવંત સાહેબજી સાથેના પોતાના જીવનનાં દિવ્ય સંસ્મરણો, આધ્યાત્મિક અનુભવો, ચિરસ્મરણીય સ્મૃતિઓ અને ગુરુપ્રેમની અમૃત લાગણીઓને આ પ્રસંગે વ્યક્ત કરી.

૧ માર્ચ ૨૦૨૧થી આરંભાયેલ આ માહાત્મ્યદર્શન સભા શૃંખલામાં સાધુ પૂ. પંકજદાસ, સાધુ પૂ. દિવ્યેશદાસ, સાધુ પૂ. રણછોડદાસ, સાધુ પૂ. હિંમતદાસ (યુ.કે.), સાધુ પૂ. પિનાકીનદાસ, સાધુ પૂ. પીટરદાસ, સાધુ પૂ. રમેશદાસ આદિ સંતોએ તેમજ મુકુંદભાઈ સરવૈયા (રાજકોટ), ચેતનભાઈ વ્યાસ (અમદાવાદ), બ્રિજભાઈ પટેલ (પૂના), રાજુભાઈ ગોટી (સુરત), સતીશભાઈ ચતવાણી (યુ.કે.) આદિ અક્ષરમુક્તોએ મહિમાગાન કરી ભક્તિ અદા કરી.

'જે સાક્ષાત્ મહિમાતણું સ્વરૂપ છે, ભાગી અહો યોગીના...', 'શ્રીજીના ધારક, સ્વામીના ઉપાસક સંતભગવંત સાહેબજી...', 'યોગી

સ્વરૂપ સાહેબજી...', 'કરુણાનિધિ સાહેબજી...', 'જીવનદોરી સોંપી સાહેબજીને...' આદિ વિષયો પર ગુરુહરિના અખૂટ માલાત્મ્યને પ્રસારાવી સૌ સંતો અને અક્ષરમુક્તોએ પોતાના હૈયામાં વસેલી દિવ્ય લાગણી તેમજ ગુરુ ભક્તિને અર્પણ કરી.

તદ્દુપરાંત સમાહના પ્રત્યેક ગુરુવારે ઈન્ટરનેશનલ યુવકોની ગુરુસભા અને શુક્રવારે ઈન્ટરનેશનલ યુવતીઓની સભાઓ યોજાઈ, તેમાં પણ ઊછરતી યુવાન પેઢીએ સંતભગવંત સાહેબજીના પ્રાગટ્યમંગલ અવસરે અનુપમ મહિમા દર્શન કરાવ્યાં. વળી, પ્રત્યેક રવિવારે યોજાતી અક્ષરવૃંદની ગોષ્ઠિ સભામાં અષ્ટાંગયોગ પર સંતભગવંત સાહેબજી, સદ્ગુરુ સંતો પૂ. અશ્વિનદાદા, પૂ. શાંતિદાદા, પૂ. મનોજદાસના અપ્રતિમ લાભ પ્રાપ્ત થયા.

શ્રદ્ધાંજલિ



*** પ્રા. યશવંતભાઈ દવે :** વલ્લભવિદ્યાનગર નિવાસી ગુણાતીત સમાજના પાયાના અનુપમ અક્ષરમુક્ત પ્રા. યશવંતભાઈ દવે ૨૨ ફેબ્રુઆરીના રોજ અક્ષરધામ સિધાવ્યા. સરદાર પટેલ યુનિવર્સિટીના બાયો સાયન્સ ડિપાર્ટમેન્ટના અધ્યક્ષ રહી અદ્ભુત કારકિર્દી

સ્થાપિત કરી અને સાથે પ્રગટ ગુણાતીત સ્વરૂપોનો પ્રસંગ કરી ભક્તિમાં પણ ઉચ્ચતમ પદવી હાંસલ કરી. તેઓએ પ.પૂ. પપ્પાજી અને સંતભગવંત સાહેબજીમાં જીવ જોડી રાખ્યો. સાદગી, સરળતા, સુહૃદભાવ સેવી સૌની મહિમાથી સેવા કરી. ગૃહસ્થ છતાં સાધુ જીવન જીવી તેઓએ અકલ્પનીય ભક્તિ અદા કરી. પ.પૂ. શાંતિદાદા, પ.પૂ. પૂનમદાદા, પ.પૂ. હર્ષદદાદા આદિ સદ્ગુરુ સંતો સાથે પ્રીતિએ યુક્ત મૈત્રી રાખી ભક્તિ કરી. ભક્તિના આ સંસ્કાર દીકરા ઉદયભાઈ અને જયદેવભાઈને પણ આપ્યા તેમજ દીકરીઓ પૂ. અમીબહેન, પૂ. ઉમંગીબહેન અને પૂ. નેહલબહેનને ગુણાતીત જ્યોતમાં પ.પૂ. પપ્પાજી અને સંત બહેનોના ચરણે વ્રતધારી સંતની દીક્ષા માટે પ્રેરણા આપી. અંતિમ શ્વાસ સુધી પ્રગટ પ્રભુની સ્મૃતિમાં ગુલતાન થઈ અંતે પ્રભુમાં લીન થઈ ગયા. આવા નિષ્ઠાસંપન્ન આદર્શ અક્ષરમુક્તને વિદાય પ્રસંગે વંદન !

*** ડૉ. મિતેશભાઈ પંચાલ :** અનુપમ મિશન પરિવારના સમર્પિત ગૃહસ્થ સ્વજન ડૉ. મિતેશભાઈ પંચાલ ૧૦ માર્ચ, ૨૦૨૧ના રોજ અક્ષરધામ પધાર્યા છે. તેજસ્વી પ્રતિભાવંત તેઓની શૈક્ષણિક કારકિર્દી ખૂબ ઉજ્જવળ હતી. તેઓએ ઍરોસ્પેસ ઍન્જિનિયરીંગમાં M.E., Ph.D.ની પદવી પ્રાપ્ત કરી અમદાવાદની પ્રતિષ્ઠિત 'નિરમા ઈન્સ્ટિટ્યૂટ

ઓફ ટેકનોલોજી'માં પ્રોફેસર તરીકે સેવાઓ આપી. તેઓએ અનુપમ મિશન, મોગરી અને ઉપાસના ધામ, અમદાવાદ વચ્ચે આદાન-પ્રદાન કરવા માટે ઉત્તમ સેતુ બનીને અદ્ભુત સેવા-ભક્તિ અદા કરી. ગુરુસભાના સક્રિય સભ્ય બની હંમેશાં દીકરા નિમિત્તને લઈને સભામાં જતા. છેલ્લાં ઘણાં વર્ષોથી બ્રહ્મજ્યોતિમાં થતા નાના-મોટા ઉત્સવોમાં વિડિયોગ્રાફી સંબંધી સેવાઓ ખૂબ મહિમાથી કરી તેઓએ ગુરુવર્ષ પ.પૂ. સાહેબદાદા અને સદ્ગુરુ સંતોની ખૂબ પ્રસન્નતા પ્રાપ્ત કરી હતી. તેઓની ભક્તિયાત્રામાં તેઓનાં ધર્મપત્ની નિકેતાબહેને ખૂબ સાથ આપ્યો અને મૂકભાવે સેવાઓમાં ઓતપ્રોત રહ્યાં. મિતેશભાઈના ધામગમન પ્રસંગે અલૌકિક સમતા દર્શાવી પ્રગટ પ્રભુના કર્તાપણાનો સ્વીકાર કર્યો. તેઓ બંનેએ દીકરી સૌમ્યા અને દીકરા નિમિત્તને પણ સેવા-ભક્તિનો અદ્ભુત સત્સંગવારસો આપ્યો છે.



મિતેશભાઈના સંકલ્પ પ્રમાણે મૃત્યુ બાદ તેઓના શરીરનાં ઉપયોગી અંગો (Organs)નું દાન કરી તેઓએ ઉદાર સેવા અર્પણ કરી છે. મિતેશભાઈના અક્ષરધામગમનથી અનુપમ મિશન પરિવારને ખૂબ મોટી ખોટ પડી છે. તેઓના અ.નિ. પિતા બિપિનભાઈ સતત અનુપમ મિશનની સત્સંગપ્રવૃત્તિમાં જોડાયેલા હતા અને હાલ તેઓનાં માતૃશ્રી રેખાબહેન તેમજ મોટા ભાઈ ભાવેશભાઈ અને પરિવારજનો અનુપમ મિશનના સક્રિય સત્સંગી તરીકે સેવાપ્રવૃત્ત છે; તેઓ સૌએ આ પ્રસંગે અડગ નિષ્ઠા દાખવી પ્રભુના કર્તાપણાનો સ્વીકાર કર્યો છે, સૌને વંદન !

Statement about ownership and other particulars about newspaper

BRAHMANIRZAR

(FORM IV, Rule 8)

1. Place of publication : Brahmajyoti, Mogri 388 345, Gujarat
2. Periodicity of Publication : Monthly
3. Printer's name, Nationality & Address : Shri Pradip S. Giri, Indian Prizam Printers and Publishers Ltd. Premsagar, Nr. Madhuli Restaurant, Vallabhvadi, Bhairavnath Road, Maninagar, Amdavad-8, Gujarat
4. Publisher's name, Nationality & Address : Shri Shantibhai F. Patel, Indian Brahmajyoti, Mogri 388 345, Gujarat
5. Editor's name, Nationality & Address : Shri Shantibhai F. Patel, Indian Brahmajyoti, Mogri 388 345, Gujarat
6. Name & Address of individuals who own the newspaper, shareholders and partner or Shareholders holding more than one percent of the total capital. : Anoopam Mission Registered Trust Brahmajyoti, Yojiji Marg, Mogri 388 345 Gujarat

I Shri Shantibhai F. Patel hereby declare that the particulars above given are true to the best of my knowledge and belief.

Date : 15 March, 2021

Shantibhai F. Patel
Signature of Publisher